

10 लाख पट्टे देने के चक्कर में कॉलोनीयों के विकास का खाका तैयार करना भूली सरकार?

बड़ा सवाल : कॉलोनीयों में मूलभूत सुविधाओं का अभाव, सिर्फ पट्टे बांटने से कैसे होगा विकास

जयपुर (कासं)। राज्य के सभी शहरों में कॉलोनीयों का नियामन कर 10 लाख पट्टे बांटने की तैयारी में बैठी गहलोट सरकार अनअप्रुद्ध कॉलोनीयों का डवलपमेंट प्लान (विकास की रूपरेखा) ही तय करना भूल गई है।

राजधानी जयपुर समेत अधिकांश शहरों की ज्यादातर अनुमोदित कॉलोनीयों भी सड़क-सीवरज, ड्रेनेज, पेयजल और रोड लाइटों की सुविधा नहीं है। शायद यही वजह है कि सैकड़ों तरह की रियायतें और सस्ती दर पर भी पट्टा लेने के लिए लोग आगे नहीं आ रहे हैं। अब 15 जुलाई से पुनः वाई वाइज प्रशासन शहरों के संग अभियान के शिविर शुरू होंगे। इनकी पूरी कमान कलेक्टर के हाथ में होगी। अभियान के शिविर

■ जयपुर समेत अधिकांश शहरों की अप्रुद्ध कॉलोनीयों में भी सड़क-सीवरज, ड्रेनेज, पेयजल और रोड लाइटों की सुविधा नहीं, इसलिए रियायतों के बावजूद भी लोग पट्टे लेने को आगे नहीं आ रहे

■ 15 जुलाई से पुनः वाई वाइज शुरू होंगे प्रशासन शहरों के संग अभियान के शिविर, कलेक्टर के हाथ में होगी कमान

को लेकर अफसरों ने बड़े स्तर पर तैयारियां भी शुरू कर दी है, लेकिन सभी को चिंता इसी बात कि है कि लोग जब तक स्वयं पट्टा लेने आगे नहीं आये, तब तक कैसे टारगेट पूरा होगा।

सूत्रों की मानें तो जयपुर जेडीए समेत प्रदेश के सभी निकायों ने उन कॉलोनीयों की सूची तैयार

कर ली है, जहां पट्टे जारी करने हैं, लेकिन इनमें से एक भी कॉलोनी का डवलपमेंट प्लान तैयार ही नहीं किया गया। इससे बेतरतीब बसावट और सुविधा क्षेत्रों पर कब्जे होने की आशंका और बढ़ेगी। जबकि, बड़ा सवाल तो यह है कि कॉलोनी का नियामन होने के बाद भी जब तक वहां सड़क,

ड्रेनेज, सीवरज और पेयजल सुविधा नहीं मिलेगी, तब तक क्या सही मायने में कॉलोनी अप्रुद्ध कहलाने की हकदार है। उधर निकायों के सामने बड़ी समस्या यह है कि अभियान में नियामन शुल्क 50 से 100 रूपए और विकास शुल्क शून्य रखा गया है। जबकि, कॉलोनीयों में मूलभूत सुविधाएं विकसित करने का खर्चा 1000 से 1200 रूपए प्रति वर्गमीटर आंका गया है। उधर नगरीय निकायों की आर्थिक स्थिति किसी से छिपी नहीं है। मौजूदा सुविधाओं को बरकरार रखने में भी बड़ी दिक्कतें आ रही हैं। ऐसे हालात में निकाय अपने स्तर पर इन कॉलोनीयों में सुविधाएं कैसे पहुंचाएं? सरकार इस स्थिति पर फोकस नहीं कर रही।

ससुर का हत्यारा दामाद गिरफ्तार

जयपुर (कासं)। शांती नगर में ससुर की हत्या के मामले में आरोपी दामाद को पुलिस ने गिरफ्तार कर लिया है। पति-पत्नी के झगड़े में बीच-बचाव करने आए ससुर के गले पर आरोपी दामाद ने घूंसा मारा था। बेहोश होकर गिरे ससुर की हॉस्पिटल लेकर पहुंचते ही मौत हो गई थी। साली की रिपोर्ट पर शांती नगर पुलिस ने मामला दर्ज किया था। पुलिस ने आरोपी दामाद को गिरफ्तार कर लिया।

दिलीप सिंह शेखावत ने बताया कि हत्या के मामले में आरोपी मिट्ठू नाथ (30) निवासी कलाकार कॉलोनी पानीपेच को गिरफ्तार किया गया है। वह आंटी चलाने का काम करता है। पड़ोसी में ही उसका ससुर हरजीनाथ (56) परिवार सहित रहते थे। हरजीनाथ का 3 साल पहले हॉर्ट का ऑपरेशन हुआ था। 5 जुलाई की रात करीब 11:40 बजे मिट्ठू नाथ और उसकी पत्नी रतना के बीच झगड़ा हो गया। इस पर रतना का भाई भरतनाथ बीच-बचाव करने गया। मिट्ठू नाथ ने साले भरत के साथ मारपीट की। हाथ में चोट लगने से खून बहने लगा। जोर-जोर से चिल्लाने की आवाज सुनकर ससुर हरजीनाथ घर से बाहर आया। झगड़े को रोकने पहुंचा, तब दामाद मिट्ठू नाथ ने उसके साथ भी मारपीट की। ससुर हरजीनाथ के गले पर घूंसा मारा। जिससे वह बेहोश होकर जमीन पर गिर गया।



गिरफ्तार आरोपी मिट्ठू नाथ

परिवारवालों ने उसे तुरंत कार्वंटिया हॉस्पिटल पहुंचाया। हालत गंभीर देखते हुए डॉक्टरों ने उसे हॉस्पिटल रेफर कर दिया। हॉस्पिटल पहुंचते ही हरजीनाथ की मौत हो गई। हरजीनाथ की बेटी संपेरा की रिपोर्ट पर पुलिस ने मारपीट और हत्या की घारा में मामला दर्ज किया था।

41 ग्राम स्मैक के साथ दो तस्कर पुलिस के हथ्थे चढ़े

जयपुर (कासं)। पुलिस कमिश्नरेंट की ब्राइम ब्रांच टीम ने करणी विहार में कार्वाई करते हुए दो तस्करों को दबोच लिया। पछताछ में आरोपियों ने कबूला किडिमांड आने पर झालावाड़ के तस्कर से फोन पर संपर्क करके स्मैक मंगवाते थे, फिर छोटी-छोटी पुड़िया बनाकर नशेदियों को सप्लाई करते थे। पुलिस ने आरोपियों के कब्जे से 41.57 ग्राम ऑपरेशन क्लीन स्वीप में पुलिस ने अब तक 1131 प्रकरण दर्ज करके 1449 आरोपी गिरफ्तार किये हैं।

डीसीपी (अपराध) परिस देशमुख ने बताया कि जयपुर शहर में अवैध नशा तस्करों के खिलाफ ऑपरेशन क्लीन स्वीप चलाया जा रहा है। तस्करों को पकड़ने के लिए एडिशनल डीसीपी सुलेश चौधरी, थानाप्रभारी धीरेन्द्र सिंह के नेतृत्व में एक टीम का गठन किया गया।

टीम ने कार्वाई करते हुए दो तस्करों को दबोच लिया। पुलिस ने बताया कि गिरफ्तार आरोपी मोहम्मद आसिफ जवाहर नगर और राजू सिंह श्याम विहार गिरघारीपुरा ए ब्लॉक करणी विहार का रहने वाला है।

गिरफ्तार आरोपी राजू सिंह उर्फ राजवीर और मोहम्मद आसिफ मादक पदार्थ स्मैक झालावाड़ निवासी विष्णु प्रसाद से मोबाइल पर संपर्क कर मांग के अनुसार मंगवाते हैं। विष्णु मादक पदार्थ स्मैक, बस, प्राइवेट वाहन से आकर मादक पदार्थ स्मैक देकर चला जाता है। आरोपी द्वारा मादक पदार्थ स्मैक 2 हजार रूपए प्रति ग्राम के हिसाब से मंगवाया जाता है, जो जयपुर शहर में फुटकर विक्रेता और सप्लायरों को सटोरी से 3500 रूपए प्रति ग्राम के हिसाब से बेचा जाता है।

बिल्डरों ने इकोलॉजिकल क्षेत्र में सात बीघा कृषि भूमि पर काट दी 2 अवैध कॉलोनियां

जेडीए टीम ने रामगढ़ रोड पर ग्राम चावंड का मण्ड और नाई की थड़ी स्थित दोनों कॉलोनीयों में अवैध निर्माण ध्वस्त किये

—कार्यालय संवाददाता—

जयपुर । आगरा रोड पर इकोलॉजिकल क्षेत्र में 7 बीघा कृषि भूमि पर बसाई जा रही 2 अवैध कॉलोनीयों को जेडीए की प्रवर्तन विंग ने खर्द-बुर्द किया। बिल्डरों ने मनमर्जी से ही इकोलॉजिकल जोन में यह कॉलोनीयों काट दी। न तो जेडीए से कोई निर्माण स्वीकृति ली गई और न ही कोई कॉलोनी काटने की परमिशन अब यहां सस्ती कीमत पर प्लॉट बेचकर लोगों को फंसाया जा रहा था।

मुख्य नियंत्रक प्रवर्तन रघुवीर सैनी ने बताया कि इकोलॉजिकल जोन में रामगढ़ रोड पर ग्राम चावंड का मण्ड में 2 बीघा और नाई की थड़ी में 5 बीघा जमीन पर बसाई गई इन अवैध कॉलोनीयों से अवैध निर्माण और बाउंड्रीवाल हटाये हैं। बिल्डरों ने इन कॉलोनीयों में रातोंरात प्रेवल रोड, बाउंड्रीवाल और अन्य निर्माण शुरू कर दिये थे। नाई की थड़ी के पीछे मन्नाका की ढाणी में 5 बीघा कृषि भूमि के खसरा नं. 6841, 6789, 6843, 88/8996 पर बिना भू-रूपान्तरण कराये मुबारक नगर के नाम से अवैध कॉलोनी काटी थी। दोनों ही कॉलोनीयों में जेडीए की प्रवर्तन विंग ने बुलडोजर की मदद से अवैध निर्माण ध्वस्त किये।



50 करोड़ की 1.5 बीघा सरकारी जमीन से भी हटाया अवैध कब्जा

जयपुर । जेडीए की प्रवर्तन टीम ने मदारामपुरा में श्याम नगर सब्जी मण्डी के पास जेडीए की 1.5 बीघा खसरा नम्बर-95/1 व 95/407 पर जमीन पर पिछले करीब 7-8 वर्षों से कब्जा कर बनाई गई 5 कोठरियां, बास तिरपाल के तंबू, सब्जी की टाले और टायर पंचर की दुकान को हटाया।

मुख्य नियंत्रक प्रवर्तन रघुवीर सैनी ने बताया कि इस जमीन की

कीमत करीब 50 करोड़ रुपये आंकी गई है। पिछले 7-8 सालों से कुछ लोग इस बेशकीमती जमीन पर अवैध तरीके से दुकानें खोलकर और कब्जा करके बैठे थे। जैसे ही इसकी जानकारी मिली, तुरंत कार्रवाई करके इन्हें हटाया। जेडीए ने स्थानीय पुलिस जाते की मदद से अतिक्रमियों को खदेड़ा और जमीन पर जेडीए संपत्ति का बोर्ड लगाया।

ब्राह्मण समाज राजस्थान के मुख्यालय भवन की नींव रखी



ब्राह्मण समाज राजस्थान के मुख्यालय भवन का नींव पूजन शुरूवार को प्रदेशाध्यक्ष अंबिका प्रकाश पाठक ने किया।

जयपुर । ब्राह्मण समाज राजस्थान के मुख्यालय भवन की नींव पूजन कार्यक्रम शुरूवार को संगठन के प्रदेशाध्यक्ष और पदाधिकारियों की उपस्थिति में सम्पन्न हुआ। इस मौके पर आचार्य पंडित रामवन्तर बसोतिया ने वैदिक मंत्रोच्चार के साथ भवन का शिलान्यास करवाया।

कार्यक्रम की जानकारी देते हुए ब्राह्मण समाज राजस्थान के प्रदेशाध्यक्ष अंबिका प्रकाश पाठक ने बताया कि सीकर रोड स्थित अनेखा गांव रोड पर गोडों की ढाणी के श्याम विहार विस्तार कार्यक्रम का प्रधान कार्यालय बनाया जाएगा। इसके लिए संगठन की ओर से जमीन खरीदी गई है और शुरूवार को उस पर बनने वाले प्रधान कार्यालय का शिलान्यास किया गया है। इस मौके पर ब्राह्मण समाज की प्रमुख हस्तियां भी उपस्थित रही तथा वैदिक मंत्रोच्चार के साथ नींव पूजन कार्यक्रम सम्पन्न हुआ।

मुख्यालय भवन में संगठन के प्रधान कार्यालय के साथ ही गुरुकुल की स्थापना भी की जाएगी। इस स्थान पर ब्राह्मण समाज के युवाओं के लिए हस्तरेखा और वेद वेदों का प्रशिक्षण दिया जाएगा और यहां पर जल्द ही एक अंग्रेजी माध्यम का स्कूल भी संचालित किया जायेगा। इस स्कूल में ब्राह्मण समाज के प्रतिभाशाली विद्यार्थियों के लिए अलग से कोचिंग व्यवस्था कल्पाने के साथ ही फीस में भी रियायत दी जाएगी। मुख्य भवन के शिलान्यास कार्यक्रम में प्रदेश उपाध्यक्ष शशिकंत शर्मा, प्रदेश महामंत्री दामोदर प्रसाद शर्मा, प्रदेश संगठन मंत्री जमुना लाल शर्मा, प्रकाश को प्रदेश अध्यक्ष डॉ.शारदा शर्मा, विधि मंत्री एडवोकेट सुषमा पारीक, जयपुर ग्रामीण अध्यक्ष भुवनेश तिवारी, जिला महामंत्री बनवारी लाल शर्मा सहित समाज के लोग उपस्थित रहे।

राजपार्क के रेस्टोरेंट में खाना खाने पहुंचे लोगों व कर्मचारियों के बीच जमकर लात-घूंसे चले

झगड़े में 4 कर्मचारी घायल, पुलिस के आने से पहले ही बदमाश भाग छूटे

जयपुर (कासं)। जवाहर नगर स्थित रेस्टोरेंट में खाना खाने आए परिवार ने जमकर तोड़फोड़ की। रेस्तरां कर्मचारियों से गाली-गलौज और मारपीट तक कर दी। इसके बाद दोनों पक्षों में जमकर लात-घूंसे चले। रेस्टोरेंट के कर्मचारियों से हो रही मारपीट को देखकर वहां मौजूद अन्य ग्राहक खाना छोड़कर भाग गए। हमले में रेस्टोरेंट के काफी नुकसान हुआ, जबकि चार कर्मचारी घायल हो गए। झगड़े की सूचना पर जवाहर नगर थाना पुलिस मौके पर पहुंची। बीच-बचाव करने पर हमलावर वहां से चले गए। जवाहर नगर थाने में रेस्टोरेंट के मैनैजर ने मामला दर्ज कराया है। रेस्टोरेंट में लगे सीसीटीवी फुटेज के आधार पर पुलिस जांच कर रही है।

पुलिस ने बताया कि राजपार्क स्थित पंचवटी सर्किल पर पालीज ढाबा नाम से फेमिली रेस्टोरेंट है। मैनैजर राजेश कुमार मीणा ने जवाहर नगर थाने में मामला दर्ज कराया है कि 5 जुलाई की रात करीब 10:30 बजे रेस्टोरेंट पर खाना खाने एक परिवार के 15-16 लोग आए। इनमें युवक, युवती व महिलाएं

■ राजपार्क में पंचवटी सर्किल स्थित पालीज रेस्टोरेंट में पांच जुलाई को रात 10:30 की घटना

थीं। उन्होंने खाने का ऑर्डर देने से पहले ही पास बैठे भाई-बहन (कस्टमर) को जल्दी उठकर जाने की कहकर गाली-गलौज कर दी। खाना खा रहे भाई-बहन के विरोध करने पर कर्मचारी बीच-बचाव करने लगे। कस्टमर को गाली देने से मना करने पर कर्मचारियों से गाली-गलौज शुरू कर दी। देखते ही देखते कर्मचारियों से धक्का-मुक्की शुरू कर दी। भाई-बहन रेस्टोरेंट से चले गए, लेकिन परिवार के लोग गला दबाकर कर्मचारियों से मारपीट करने लगे। रेस्टोरेंट के सभी कर्मचारियों को इकट्ठा होते देखकर साथ ही आई युवतियों-महिलाएं भी हमले में शामिल हो गईं। रेस्टोरेंट में हाथ लगे बर्तन को फेंककर तोड़फोड़ कर दी। रेस्टोरेंट में तोड़फोड़ होने पर डिनर करने आए कस्टमर खाना

छोड़कर जान बचाकर वहां से भागे। झगड़े की सूचना पर पुलिस भी मौके पर पहुंच गई। बीच-बचाव करने आई पुलिस को देखकर परिवार मौके से चला गया। हमले में रेस्टोरेंट के कर्मचारी कमल कुमार, कोशल, सुरेश और धर्मवीर भूषण घायल हो गए। घायल चारों कर्मचारियों को प्राथमिक उपचार के लिए हॉस्पिटल भिजवाया गया।

मैनैजर ने बताया कि तोड़फोड़ से रेस्टोरेंट में हजारों रूपए का नुकसान हुआ है। मैनैजर राजेश की शिकायत पर जवाहर नगर थाना पुलिस ने मामला दर्ज किया है। रेस्टोरेंट में लगे फुटेज में हमले और तोड़फोड़ की करतूत कैद हो गईं। पुलिस ने बताया कि रेस्टोरेंट में मारपीट करने की सूचना पर पुलिस मौके पर पहुंची थी। पुलिस ने मौके से खजाने वाली का रास्ता निवासी मोहित को पकड़ा था। रिपोर्ट दर्ज नहीं होने के कारण उसे शांतिभंग में गिरफ्तार कर जेसी भेज दिया था। मामला दर्ज होने पर आरोपी मोहित को बुलाकर पूछताछ कर साथ के लोगों के बारे में जानकारी जुटाई जाएगी।

सतीश पूनिया ने किया पोस्टर विमोचन



श्री शिवमहापुराण कथासमिति की ओर से 15वां 251 शिव पार्थिव महारुद्राभिषेक कार्यक्रम का आयोजन 7 अगस्त को होने जा रहा है। समिति के मुख्य संरक्षक एवं भाजपा प्रदेशाध्यक्ष डॉ. सतीश पूनिया ने अपने आवास पर समिति के अध्यक्ष आचार्य पंडित सुरेश शास्त्री, महामंत्री अरुण खटोड़ और अन्य पदाधिकारियों के साथ कार्यक्रम के पोस्टर का विमोचन किया।

संगठन की दखलअंदाजी के बाद समिति चेयरमैनो की बैठक 15 जुलाई को तय

—कार्यालय संवाददाता—

जयपुर । ग्रेटर नगर निगम की कार्यकारिणी समिति (ई.सी.) की बैठक 15 जुलाई को होगी। सभी संचालन समिति अध्यक्षों से बैठक के लिए प्रस्ताव मांगे गए हैं।

सूत्रों की मानें तो पिछले दिनों उपनेता प्रतिपक्ष राजेंद्र राठौड़ ने भाजपा मुख्यालय पर सभी समिति अध्यक्षों की बैठक ली थी। जहां अधिकांश चेयरमैनो ने महापौर के रवैये और कार्यशैली को लेकर सवाल उठाए थे। इसके बाद संगठन ने निर्देश दिए थे कि 15 जुलाई को कार्यकारिणी समिति की बैठक बुलाई

■ महापौर सौम्या गुर्जर ने समिति अध्यक्षों से बैठक के लिए प्रस्ताव मांगे

जाए। इस निर्देश के बाद महापौर ने सभी समितियों से प्रस्ताव मांगे हैं। उस बैठक में भी तय किया गया था कि हर महीने की बैठक सोमवार को कार्यकारिणी समिति की बैठक होगी और आखिरी शनिवार को महापौर के साथ समिति अध्यक्षों की बैठक होगी। बताया जा रहा है कि डीसी की बैठक से पहले भी महापौर सौम्या गुर्जर

संचालन समिति अध्यक्षों के साथ बैठक करेंगी। इसी हफ्ते के अंत में यह बैठक होगी। इससे पहले गुरुवार को ही उप महापौर पुनीत कर्णावत ने समिति अध्यक्षों के साथ चर्चा की थी, जिसमें सभी ने खुलकर अपनी बात को रखा। संगठन ने साफ निर्देश दिए हैं कि महापौर पार्टी के पार्षदों और समिति अध्यक्षों के साथ नियमित संवाद करें, ताकि उनकी परेशानियों का समय पर निपटारा हो सके। इसे 2023 के विधानसभा चुनाव से भी जोड़कर देखा जा रहा है। क्योंकि पार्टी प्रत्याशी के प्रचार में पार्षद अहम भूमिका अदा करते हैं।

सेक्स पार्टनर उपलब्ध कराने के नाम पर ठगने वाली गैंग पकड़ी

जयपुर (कासं)। जयपुर में सेक्स पार्टनर उपलब्ध कराने के नाम पर लोगों से ठगी करने वाली गैंग की 2 महिलाओं समेत तीन बदमाशों को मानसरोवर थाना पुलिस ने गिरफ्तार किया है।

डीसीपी मृदुल कच्छवा ने बताया कि 1 जुलाई को पीडित कुपाल सिंह निवासी सिरियासर (झुंझुनू) ने मानसरोवर थाने में मुकदमा दर्ज कराया था। पीडित का कहना था कि उसने एक वेबसाइट पर सेक्स पार्टनर उपलब्ध कराने के लिए संपर्क किया था। आरोपियों ने उसे मानसरोवर में लेता फाउंडेशन के पास बदरवास तैयार कर बुलाया और अपनी कार में बैठाकर 2 लड़कियां दिखाई। इसके बाद 7 हजार रुपये ले लिये, लेकिन कोई सेक्स पार्टनर नहीं दी। आरोपी कुपाल सिंह को धमकाकर वहां से कार लेकर फरार हो गये।

मामले की शिकायत के बाद पुलिस ने जांच शुरू की। तब मालूम



गिरफ्तार आरोपी

चला कि आरोपी ओमप्रकाश उर्फ राजू, महिला सुनीता रानी और आरती उर्फ पुनम इसी तरीके से लोगों से लूटपाट करते हैं। इस पर पुलिस ने आरोपियों का पता लगाकर गिरफ्तार किया और उनके कब्जे से वास्तु में प्रयुक्त कार और परिवारी से लूटी गई रकम बरामद की। पुलिस ने बताया कि यह गैंग इसी तरह पहले सेक्स पार्टनर देने के नाम पर लोगों को जाल में फंसाती है, फिर डरा-धमकाकर रकम छीनकर फरार हो जाते हैं।

सार-समाचार

'बूथ स्तर पर भाजपा को मजबूत करें'



जयपुर । जयपुर शहर सांसद कार्यालय पर भाजपा के लोक सभा बूथ सशक्तिकरण अभियान की कार्यशाला आयोजित की गई। इस दौरान जयपुर शहर सांसद रामचरण बोहरा एवं भाजपा प्रदेश उपाध्यक्ष व बूथ सशक्तिकरण अभियान के प्रदेश संयोजक मुकेश दाम्धी ने कार्यशाला को संबोधित किया एवं उपस्थित प्रमुख कार्यकर्ता और पदाधिकारियों से बूथ स्तर तक भाजपा मजबूत हो इस संदर्भ में चर्चा की। सांसद बोहरा ने कहा कि सभी कार्यकर्ता मेरा बूथ सबसे मजबूत इस उद्देश्य को लेकर कार्य करें व अपने बूथ पर अधिक से अधिक नवीन मतदाताओं को जोड़े और उर्द केंद्र सरकार की जनहितकारी योजनाओं का बूथ स्थर तक प्रचार प्रसार करें।

लो-प्लोर बस में नाबालिग से छेड़छाड़

जयपुर । शहर में लो-प्लोर बस में 17 साल की नाबालिग से ड्राइवर ने ही छेड़छाड़ कर डाली। पीडिता की शिकायत पर आमरे थाना पुलिस ने पांचसो एक्ट के तहत मामला कर गुरुवार रात आरोपी को गिरफ्तार किया है। फिलहाल गिरफ्तार आरोपी से पूछताछ की जा रही है। पुलिस ने बताया कि पांचसो एक्ट में आरोपी संजय गुर्जर (28) पुत्र विजेन्द्र सिंह निवासी उच्चैन भरतपुर को गिरफ्तार किया गया है। वह -1 सांगानेर से कुकस लो-प्लोर बस का ड्राइवर है। नवलख बाग आमरे निवासी 17 साल की युवती ने रिपोर्ट दर्ज करवाई कि वह प्राइवेट कॉलेज में फर्स्ट ईयर की स्टूडेंट है। वह कॉलेज से घर आने के लिए -1 लो-प्लोर बस में सफर करती है।

8 मृतक आश्रितों को अनुकम्पा नियुक्ति

जयपुर । राजस्थान रोडवेज निगम ने प्रबन्धन द्वारा 8 आश्रितों को लिफ्टि एवं च.श्रे.कर्मचारी के पदों पर आज नियुक्ति दी गई है। राजस्थान रोडवेज के सीएमडी सैंदीप ने बताया कि मानवीयता के आधार पर 5 वर्ष से ज्यादा अवधि पार मामलों में शिथिलता देकर 8 मृतक आश्रितों को और नियुक्ति दी गई है। मृतक रोडवेज कर्मी आश्रितों को 3 कनिष्ठ सहायक, 5 च.श्रे.कर्मचारी के पद पर अनुकम्पा नियुक्ति दी गई। वर्मा ने बताया कि जुलाई-2021 से जुलाई-2022 तक 422 मृतक आश्रितों को चालक, परिचालक, क.सहायक, सहायक यातायात निरीक्षक, आर्टिजन एवं चतुर्थ श्रेणी कर्मचारी के पदों पर अनुकम्पा नियुक्ति दी गई। इसमें 20 विवाहित त्रितियों एवं एक तलाक शूदा पुत्री को अनुकम्पा नियुक्ति दी गई।

इंटरनेशनल वेबिनार आज होगा

जयपुर । इंडियन डेल्टिक कौंसिल एंड द इंटरनेशनल डेल्टिक कौंसिल का चैट्टर डेल्टिक कौंसिल ऑफ राजस्थान 9 जुलाई को अपना एक साल का कार्यकाल पूरा कर लेगा। डेल्टिक कौंसिल ऑफ राजस्थान की अध्यक्ष आई.ए.एस.श्रेया गुहा ने बताया कि इस उपलक्ष्य पर कौंसिल द्वारा डेल्टिक डायलॉग की सीरीज डीसीआर 1 : द रोड अहेड के तहत कल शाम 7 बजे से ऑनलाइन इंटरनेशनल वेबिनार का आयोजन किया जाएगा। इंडियन डेल्टिक कौंसिल एंड द इंटरनेशनल डेल्टिक कौंसिल के अध्यक्ष एवं सचिव वेबिनार को संबोधित करेंगे। वेबिनार में डेल्टिक मूवमेंट की दिशा के संबंध में ओपन हाउस चर्चा भी की जाएगी। वेबिनार में इंटरनेशनल डेल्टिक कौंसिल के अध्यक्ष जे.क्रिश्चियन बी क्रिश्न, महासचिव रमेश प्रसना, विधि सहायक रोबर्ट विलियमस, इंडियन डेल्टिक कौंसिल के अध्यक्ष एन एन पंडेय, महासचिव शान्तु अग्रहरी, डेल्टिक कौंसिल ऑफ राजस्थान की अध्यक्ष श्रेया गुहा, महासचिव जितेंद्र कुमार सोनी वक्ता होंगे। डेल्टिक कौंसिल ऑफ राजस्थान के कार्यकारी सदस्य फुरकान खान ओपन हाउस डिस्कशन का संचालन करेंगे।

क्रिकेट प्रतियोगिता का उद्घाटन

जयपुर, (का.सं.)। आजाद क्रिकेट क्लब की ओर से स्व. अजय यादव की स्मृति में प्रथम रात्रिकालीन टैनिंस बॉल क्रिकेट प्रतियोगिता 2022 के अंतर्गत सर्व समाज के लिए एक क्रिकेट प्रतियोगिता का आयोजन किया गया है। शुक्रवार को प्रतियोगिता का उद्घाटन हुआ। मुख्य आयोजन कर्ता बलराम सिंह, नितिन श्रीवास्तव और प्रताप अजय यादव मंजू राकेश बागड़ा पार्षद बाई 36 तथा आयोजन कर्ता बस्ती सरपंच/शहर महामंत्री भगवान सहाय हडाला और बस्ती उपसरपंच जितेंद्र टांक हैं। संयोजक दल में घनश्याम सारसर, लोेश टुंडलायत, करण पंवार, विजय हटवाल और कालू सारसर हैं। प्रतियोगिता में शामिल होने के लिए एनटी फीस 1600 रूपए रखी गई है और जमा करने का पता प्लॉट नं. 25, बडौंदिया बस्ती, रेलवे स्टेशन, जयपुर है। इस प्रतियोगिता में सभी मैच नॉक आउट खेले जाएंगे। प्रत्येक टीम में 6-6 खिलाड़ी होंगे और सभी मैच 7 ओवर के होंगे। प्रत्येक मैच कॉम्पेटी द्वारा आयोजित कराया जाएगा और फाइनल परस्कार विवरण समारोह में क्वब द्वारा फोटोग्राफी करवाई जाएगी। प्रत्येक मैच में मैन ऑफ द मैच चुनकर प्रकाश दिया जाएगा। विजेता टीम को 11000 रूपए नकद और ट्रॉफी तथा उप विजेता टीम को 5100 रूपए नकद और ट्रॉफी देकर सम्मानित किया जाएगा। मैन ऑफ द सीरीज को 1100 रूपए नकद के साथ ट्रॉफी प्रदान की जाएगी। बेस्ट बॉलर और बेस्ट फील्डर को सम्मानित किया जाएगा।